

Хураман ВЕРДИЈЕВА

ПЕДАГОЖИ ЕЛМЛӘР СИСТЕМИНИН ИНФОРМАСИЈА ТӘ'МИНАТЫНДА БИБЛИОГРАФИК КӨСТӘРИЧИЛӘРИН РОЛУ

Гәдим вә зәнкин тарихә малик олан Азәрбајчан бу күн өз мүстәгиллијәнә, истиглалијјәтинә говушмушдур. Бу истиглалијјәт јолунда, халгымызын дүнја сивилизасијасына говушмасы просесиндә педагогларын да чох бөјүк ролу олмушдур.

XX әсрдә Азәрбајчанда елмин инкишафындан данышаркән милли тәһсил вә тәрбијә системинин тәшкили, формалашмасы вә идарә олунмасы проблемләринин нәзәри, методик, тарихи мәсәләләринин тәдгигиндә мүнһүм јер тутан педагожи елмләр саһәсиндә дә бөјүк наилијјәтләр әлдә олундуғуну гејд етмәк лазымдыр. Мәһз бу әсрдә Азәрбајчанда Европа типли тәһсил системи тәшәккүл тапмыш, јени типли милли педагожи кадрлар һазырлајан али мәктәбләр тәшкил олунмуш, тәһсил саһәси милли зәминә, үмүмбәшәри дәјәрләрә әсәсланмаға башламышдыр.

Педагожи елмләр системинин јаранмасы вә инкишафы, онун библиографик информасија тә'минатына да бөјүк еһтијаж јаратмышдыр. Республикамызда артыг педагожи елмләр системинин информасија тә'минаты инфраструктуру јаранмышдыр. Бу систем мүрәккәб гурулуша маликдир. Системин инкишафында Тәһсил Назирлији китабхана шәбәхәсинин мүнһүм ролу вардыр.

Информасија ахынынын артымы библиографик фәалијјәтин гаршысында даһа мүнһүм вә мүрәккәб вәзифәләр гејур. Инди елә бир шәраит јаранмышдыр ки, јүксәк ихтисаслы мүтәхәссисләр белә һәр һансы бир мәсәлә үзрә долғун вә ја сечмә информасија алмаг үчүн библиографијанын васитәчилијинә еһтијаж дујурлар. Чүнки јалныз библиографик информасија сәнәд күтләсини вә ахыныны һәртәрәfli арашдырыр, мејдана чыхарыр, гејдә атыр вә беләликлә дә онларын даһа мүнһүм нүмунәләриндән истифадә олунмасына көмәк едир (1).

Педагожи саһә охучуларынын сајсыз-һесабыз информасија тәләбатларынын јеринә јетирилмәсиндә 1983-чү илдә јаранмыш Республика Елми Педагожи Китабханасынын һазырлајыб чап етдији библиографик көстәричиләрин чох бөјүк ролу вардыр.

Педагожи елмләр үзрә библиографик информасија мәнбәләрини функционал маһијјәтинә вә хронологи еләмәтләринә көрә ики группа үмумиләшдирмәк лазымдыр:

1. Чари библиографик мәнбәләр.
2. Ретроспектив библиографик мәнбәләр.

Педагогика үзрә чари библиографијанын мәгсәди, вәзифәси јени чапдан чыхан сәнәдләр һаггында оператив, ардычыл шәкилдә библиографик информасија вермәкдән ибарәтдир. Чари библиографија тәләбатчыларә өз саһәләринә даир сәнәд ахыныны ардычыл изләмәјә имкан верир. Чари библиографијанын бу функцијасыны мүвәффәқијјәтлә һәјата кечирмәси үчүн онун гаршысында ашағыдакы тәләбләр гејулур:

1. Чари библиографик информасија мәнбәләринин долғунлуғу.
2. Ардычыллыгы.
3. Оперативлији.
4. Информасија вермә мүддәтинин минимума ендирилмәси. Јә'ни сәнәдләрин мејдана көлмәси илә онлар һаггында информасија верилмәси мүддәтинин сон дәрәчәдә гысалдылмасы, һәтта паралел хәттә чатдырылмасы тәләби (2).

Республика Елми Педагожи китабханасы чари библиографик көстәричиләри һазырлајаркән чари

библиографијанын гаршысына гојулан мэгсэд вә вәзифәләрин һәллиһә мүһүм әһәмијјәт верир.

Китабхана фонда дахил олан јени әдәбијјат һагтында бир нечә чари библиографик вәсаитләр һазырлајыб өз охучуларынын истифадәсинә вермишдир. Бу вәсаитләри тәртиб етмәкдә әсас мэгсэд фонда јени дахил олан әдәбијјат һагтында охучуларә оператив мә'лумат вермәкдән ибарәтдир. Китабхананын һазырлајыб чап етдији библиографик көстәричиләри сәнәдләрин форма бахымындан әһәтәлијинә көрә ики група бөлмәк олар:

1. Китаблар һагтында мә'лумат верән вәсаитләр.
2. Журнал вә гәзетләр, онларын тәркибини ачан библиографик вәсаитләр.

Республика Елми Педагожи китабханасынын тәртиб етдији илк библиографик көстәричи "Халг маарифи. Педагожика. Педагожи елмләр" (3) адланыр. Бу иллик мә'лумат библиографик көстәричиси 1983-чү илдә педагожи елмләрә даир фонда јени дахил олан китаблар һагтында охучуларә мә'лумат вермәк мэгсәдилә тәртиб олунашдыр. Көстәричидә 832 адда материалын библиографик тәсвири һәм Азәрбајчан, һәм дә рус дилләриндә 12 бөлмә дахилиндә групплашдырылмышдыр. Көстәричи тәртиб едиләркән библиографијалашдырманын методики әсаслары нәзәр алынмыш, бөлмәләр дахилиндә материаллар әлифба принципи илә верилмишдир. Көстәричинин информасија ахтарыш имканларыны артырмаг мэгсәдилә јардымчы вәсаит кими мүәллифләрин әлифба көстәричиси дә тәртиб олунашдыр. Көстәричи елми-ишчиләр, педагожи мәктәб вә институтларын мүәллим вә тәләбәләри, халг маарифи ишчиләри үчүн нәзәрдә тутулмушдур.

Китабхана 1984-чү илдән "Јени китаблар. Халг маарифи. Педагожика. Педагожи елмләр" (4) серијасы илә чари библиографик информасија вермәк мэгсәдилә 2 ајда бир дәфә мә'лумат бүллетенләри чап етмишдир. Мә'лумат бүллетенләри васитәсилә китабхана јени дахил олан китаблар һагтында саһәнин охучуларына оператив мә'лумат вермәк вәзифәсини гаршыја гојмушдур. Көстәричидә материаллар 12 бөлмәдә групплашдырылмышдыр. Бу мәнбәләрин мүһүм әһәмијјәти

ондан ибарәтдир ки, јени китабларын гаршысында фонда сахланылма шифрәси јазылмышдыр. Бу да тәләбатчыларә вахт итирмәдән һәмин китабы әлдә етмәк имканы верир. Бу бүллетенләрин мусбәт чәһәтләри илә јанашы мәнфи чәһәтләри дә вардыр: Белә ки, бу вәсаитләрин һеч бир бурахылышына мугәддимә јазылмамыш, көмәкчи апарат тәртиб олунамыш, мундәричат белә верилмәмишдир. Бүтүн бунлар да көстәричидән истифадәни чәтинләшдирир. Лакин, "Јени китабларын чари библиографик көстәричи"ләри ичәрисиндә 1988-чи илә даир әдәбијјаты әһәтә едән 1990-чы илдә чап едилмиш 1-2-чи бурахылышыны башгаларындан фәргләндирән бир чәһәт дә вардыр. Белә ки, бурада Азәрбајчан вә рус дилләриндә олан бүтүн әдәбијјат һагтында долгун аннотасија јазылмышдыр (5).

Китабхананын тәртиб етдији чари библиографик нәшрләрин икинчи група фонда јени дахил олан журналлар вә гәзетләр, онларын тәркиби һагтында мә'лумат верән библиографик мәнбәләрдир. "Халг маарифи. Педагожика. Педагожи елмләр" (6) адланан бу көстәричиләр чари вә иллик мәнбәләр кими нәшр олунашдыр. Бу көстәричиләрдә Азәрбајчан вә рус дилләриндә олан журнал вә гәзет мөгәләләринин тәсвири 13 бөлмәдә групплашдырылмыш, бөлмәләр дахилиндә хронологи принцип көзләнилмишдир.

Педагожи елмләр үзрә библиографик информасија мәнбәләринин функционал маһијјәтинә вә хронологи әләмәтинә көрә икинчи група ретроспектив көстәричиләрдир. Китабхана тәрәфиндән тәртиб олунашдыр "Халг маарифи. Педагожика. Педагожи елмләр" (7) адланан иллик ретроспектив көстәричиләр дә мүһүм әһәмијјәт кәсб едир. Бу көстәричиләрдә Азәрбајчан вә рус дилләриндә олан материалларын тәсвири әсасән 12 бөлмәдә групплашдырылмыш, бөлмәләр дахилиндә библиографик тәсвирләр әлифба гәјдасы илә дүзүлмүшдур.

Республика Елми Педагожи китабханасы бу көстәричиләри мунгәзәм олараг республиканын бүтүн бөлкәләринә – 80 рајон вә шәһәр тәһсил шә'бәләринин методкабинәләринин китабханаларына көндәрмиш, һәмчинин

бу рекионларын тәһсил очагларында чалышан педагожи коллективләре чатдырмышдыр (8).

Педагожика сәһәсіндә чалышан алим вә мütәхәссисләрин елми-тәдгигат иши илә мәшгул олан тәтәбатчыларын библиографик информасија илә тә'минатында авторефератларын вә диссертасијаларын мүнүм ролуну нәзәрә алан Республика Елми Педагожи китабханасы 1990-чы илдә бу сәһәјә даир үч кәстәричи (9) чап етмишдир. Онларын һәр үчү рус дилиндә олса да Азәрбајчан охучусу үчүн гијмәтли вәсаит һесаб едилир. Бунлардан икиси "Намизәдлик вә докторлуг диссертасијаларына аид авторефератларын библиографик кәстәричиси" адланыр. Биринчи кәстәричидә 1 јанвар 1984-чү, икинчи кәстәричидә исә 1 јанвар 1988-чи илә гәдәр китабхананын фондуна дахил олмуш авторефератлары әһатә едир. Биринчи кәстәричидә 220 намизәдлик вә докторлуг диссертасијасы һаггында авторефератлар 5, икинчи кәстәричидә исә 574 адда авторефератлар 7 бөлмәдә гуллашдырылмышдыр. Биринчи кәстәричидән фәргли олага, икинчи кәстәричидә һәр бир мүәллифә мәхсус автореферата елм сәһәләринә ујгун шифрә верилмишдир.

1990-чы илдә чап олунмуш вә 30 диссертасија вә елми-тәдгигат ишләри һаггында долгун мә'лумат верән "Диссертасијаларын вә елми-тәдгигат ишләринин кәстәричиси (микродашыјычыларда)" адлы кәстәричинин һәчми кичик олса да библиографијалашдырма бахымындан чох гијмәтлидир.

Тәәсүфлә гејд етмәлијик ки, бу кәстәричиләрин нәшри 1991-чи илдә малијјә чәтинлији илә әлагәдар дајанмышдыр. Бу да сәһә охучуларынын библиографик информасија тә'минатында чидди проблемләр јарадыр.

Азәрбајчанда педагожика сәһәсинин библиографик информасија тә'минатында, бу елмин милли әсаclar үзәриндә формалашмасында хидмәтләри олан көркәмли алимләрә һәср олунмуш библиографик вәсаитләри дә гејд етмәк лазымдыр. Белә кәстәричиләр тәһсилин вә елмин инкишафында хүсуси хидмәтләри олан көркәмли шәхсијјәтләрә – Ә.Сејидова, М.Мәһдизадәјә, һ.Әһмәдова һәср олунмушдур.

Азәрбајчанын илк педагог алыми, әмәкдар елм хадими, педагожи елмләр доктору, профессор Әһмәд Јусиф оғлу

Сејидовун (10) 40 илдән артыг јарадычылыг дөврүнү әһатә едән бу библиографик кәстәричидә алимин 1926-1987-чи илләр әрзиндә Азәрбајчан вә рус дилләриндә олан 142 адда китабынын, дөврү мәтбуатда чап олунмуш елми әсәрләринин адлары охучуларә вә елми ичтимаијјәтә топлу һалында чатдырылыр. Көркәмли алимин 38 нәфәрин намизәдлик вә докторлуг диссертасијаларына рәһбәрлик етмәси һаггында сијаһы вә педагог алимин шәхсијјәтини вә елми фәалијјәтини ишыгландыран мараглы бир елми мәгаләнин дә кәстәричидә верилмәси онун елми дәјәрини даһа да артырыр. Мәгаләнин мүәллифи көркәмли педагог алим профессор һ.М.Әһмәдовдур. Алимин һәјат вә јарадычылыгы һаггында әдәбијјат бу кәстәричидә мүәллифләрин әлифба сырасы илә верилмиш, библиографик кәстәричинин информасија ахтарыш имканларыны артырмаг мәгсәдилә алимин әсәрләринин вә онун һаггында јазмыш мүәллифләрин әлифба кәстәричиси көмәкчи апараты верилмишдир. Бу библиографик кәстәричи педагог алимин әсәрләрини, онун һаггында јазылмыш елми мәгаләләри, онун рәһбәрлик етдији диссертасијалары, үмумијјәтлә, бир инсанын кечдији елми јарадычылыг јолуну топлу һалында әкс етдирир.

Сәһәнин информасија тә'минатында әһәмијјәтли кәстәричиләрдән бири республика Елми Педагожи китабханасынын әмәкдашлары тәрәфиндән тәртиб олунмуш "Академик Мәһди Мәһдизадә" (11) адлы библиографик вәсаитдир. Бу кәстәричи кениш вә зәнкин јарадычылыг јолу кечмиш академик М.Мәһдизадә кими бир алимин елми ирсини, онун һәјаты, елми педагожи фәалијјәтилә бағлы материаллары әһатә етмәк бахымындан әһәмијјәтлидир. Кәстәричидә көркәмли алимин 1940-1984-чү илләр әрзиндә чапдан чыхмыш 241 адда әсәрләри хроноложии гајдада системләшдирилмиш вә ејни ил дахилиндә материаллар сәрлөвһәсинә көрә әлифба сырасы илә верилмишдир. Кәстәричидә көркәмли алимин педагожи кадрларын јетишдирилмәси сәһәсіндәки фәалијјәтини әкс етдирмәк мәгсәдилә онун рәһбәрлик етдији диссертасијаларын да библиографик тәсвири верилмишдир. Академик М.Мәһдизадәнин чохчәһәтли јарадычылыг фәалијјәти һаггында көркәмли тәдгигатчы Әждәр Агајевин

“Көркәмли алим вә маариф хадими” адлы гыса очерки библиографик көстәричинин информасија потенциалыны хејли жүксәлдир. Библиографик көстәричидән истифадәни асанлашдырмаг мәгсәдилә академик М.Мехдизадәнин әсәрләринин вә онун һаггында јазан мүәллифләрин әлифба көстәричиси верилмишдир. Академик М.Мехдизадә һаггында тәртиб олунмуш бу көстәричи педагожи елмләр системинин информасија тәминаты бахымындан гүјмәтлидир.

Педагожи елмләр системинин информасија тәминатыны өјрәниб тәдгиг едәркән белә гәнаәтә кәлмәк олар ки, Республика Елми Педагожи Китабханасы тәрәфиндән һазырланыб чап едилмиш истәр чари, истәр ретроспектив, истәрсә дә шәхси көстәричиләр бу сәһәдә чалышан алим вә мүтәхәссисләрин библиографик информасија тәминатында мүһүм рол ојнајыр, онлара көстәрилән библиографик хидмәтин сәмәрәлијетини вә кејфијјәтини артырыр.

Педагожика сәһәсинин библиографик информасија тәминатыны мүасир дөврүн тәләбләри сәвијјәсинә чатдырмаг үчүн чох иш кермәк лазымдыр. Хүсусилә, сәһәнин охучуларынын информасија тәләбатларынын оперативлији вә ардыгчылығынын артырылмасы мүһүм проблемдир вә бу да јени информасија техникасынын вә технолокијасынын бу истигамәтдә тәтбигини тәхирәсалынмаз бир вәзифә кими гаршыја гојур.

Дикәр тәрәфдән, педагожика сәһәсиндә библиографик тәминатын әсасыны чари вә ретроспектив характерли елми-көмәкчи вәсаитләр тәшкил едир. Она көрә дә ән мүһүм проблемләрдән бири елми-көмәкчи библиографик вәсаитләр системинин һәм мөвзу бахымындан, һәм дә мәгсәд истигамәти нөгтеји-нәзәриндән даһа тәкмилләшдирилмәси лазымдыр.

ӘДӘБИЈАТ

1. Әлијев З.Һ. Азәрбајчанда елми-көмәкчи библиографија мүасир мәрһәләдә //Бакы Дөвләт Университетинин хәбәрләри: Һуманитар елмләр серијасы. №1 – Б.: АДУ. – С.120.

2. Әлијев З.Һ. Мүасир дөврдә Азәрбајчанда елми тәдгигат ишчиләрин вә мүтәхәссисләрин библиографик тәминатынын әсас истигамәтләри //Сосиализмин тәкмилләшдирилмәси илләриндә Азәрбајчанда елми ишчиләрә китабхана библиографија хидмәти: Елми әсәрләрин мөвзу мәчмуәси. – БДУ, 1985. –С.19.

3. Халг маарифи. Педагожика. Педагожи елмләр: Иллик мәлүмат библиографик көстәричи 1983. Бур. 1. - Б., 1984. – 96 с.

4. Јени китаблар. Халг маарифи. Педагожика. Педагожи елмләр: Чари библиографик көстәричи 1990 /јанвар-феврал/. - Б., 1990. – 16 с.

5. Јени китаблар. Халг маарифи. Педагожика. Педагожи елмләр: Чари библиографик көстәричи. 1988. Бур.1-2. - Б., 1990. – 35 с.

6. Халг маарифи. Педагожика. Педагожи елмләр. Гәзет вә журнал мәгаләләри: Чари библиографик көстәричи (нојабр, декабр). – 1990. – 17 с.

7. Халг маарифи. Педагожика. Педагожи елмләр: Иллик ретроспектив библиографик көстәричи 1989. Бур. IV. – 1990. – 24 с.

8. Зәнкибасарлы М. вә б. Азәрбајчан Республикасы Елми Педагожи Китабханасы. –Б., 1997. – С.70.

9. Библиографический указатель авторефератов кандидатских и докторских диссертации. – Б., 1990. – 36 с.; Библиографический указатель авторефератов кандидатский и докторских диссертаций. – Б., 1990. – 100с. Указатель диссертаций и научно-исследовательских работ /на микроносителях/. – Б., 1990. 29 с.

10. Әһмәд Сејидов: Библиографија /Тәрт.едәни Һ.Мусајев. –Б., 1990. – 52 с.

11. Академик Мехди Мехдизадә: Библиографија /Тәрт.едәни Һ.Мусајев. Б., 1992. – 59 с.